

---

# Shri Mangalanayika Ashtakam

---

## श्रीमङ्गलनायिकाष्टकम्

---

### Document Information

---

Text title : mangalanAyikAShTakam

File name : mangalanAyikAShTakam.itx

Category : devii, aShTaka, devI

Location : doc\_devii

Transliterated by : G. Vasanth gsathyaarumugam at gmail.com

Proofread by : PSA Easwaran

Description/comments : Goddess Sri Mangalambal Temple is at Palamadai,Tirunelveli

Latest update : November 19, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---

श्रीमङ्गलनायिकाष्टकम्



अम्बामम्बुजधारिणीं सुरनुतामर्धेन्दुभूषोज्ज्वलां  
आधारादि समस्तपीठनिलयामम्भोजमध्यस्थिताम् ।  
नित्यं सज्जनवन्द्यमानचरणां नीलालकश्रोणितां  
श्रीमन्मङ्गलनायिकां भगवतीं ताम्रातटस्थां भजे ॥ १ ॥

आद्यामागमशास्त्ररत्नविनुतामार्यां परां देवतां  
आनन्दाम्बुधिवासिनीं परशिवामानन्दपूर्णाननाम् ।  
आब्रह्मादि पिपीलिकान्तजननीमाखण्डालाद्यर्चितां  
श्रीमन्मङ्गलनायिकां भगवतीं ताम्रातटस्थां भजे ॥ २ ॥

इन्द्राण्यादि समस्तशक्तिसहिताभिन्दीवरश्यामलां  
इन्द्रोपेन्द्रवरप्रदामिननुतामिष्टार्थसिद्धिप्रदाम् ।  
ईकाराक्षररूपिणीं गिरिसुतामीकारवर्णात्मिकां  
श्रीमन्मङ्गलनायिकां भगवतीं ताम्रातटस्थां भजे ॥ ३ ॥

उद्यद्भानुसहस्रकोटिसदृशीं केयूरहारोज्ज्वलां  
ऊर्ध्वस्वन्मणिमेखलां त्रिनयनामूष्मापहारोज्ज्वलाम् ।  
ऊहापोहविवेकवाद्यनिलयामूढ्याणपीठस्थितां  
श्रीमन्मङ्गलनायिकां भगवतीं ताम्रातटस्थां भजे ॥ ४ ॥


ऋक्षाधीशकलान्वितामृतनुतामृद्ध्य्यादिसंसेवितां  
नृणानां पापविमोचिनीं शुभकरीं वृत्रारिसंसेविताम् ।  
लिङ्गाराधनतत्परां भयहारां क्लीङ्कारपीठस्थितां  
श्रीमन्मङ्गलनायिकां भगवतीं ताम्रातटस्थां भजे ॥ ५ ॥

एनःकूटविनाशिनीं विधिनुतामेणाङ्कचूडप्रियां  
एलाचम्पकपुष्पगन्धिचिकुरामेकातपत्रोज्ज्वलाम् ।  
ऐकाराम्बुजपीठमध्यनिलयामैन्द्रादिलोकप्रदां  
श्रीमन्मङ्गलनायिकां भगवतीं ताम्रातटस्थां भजे ॥ ६ ॥

ओघैरप्सरसां सदा परिवृतामोघत्रयाराधितां  
 ओजोवर्द्धनतत्परां शिवपरामोङ्कारमन्त्रोज्ज्वलाम् ।  
 औदार्याकरपादपद्मयुगलामौत्सुख्यदात्रीं परां  
 श्रीमन्मङ्गलनायिकां भगवतीं ताम्रातटस्थां भजे ॥ ७ ॥  
 अर्काम्भोरुहवैरिवहिनयनामक्षीणसौभाग्यदां  
 अङ्गाकल्पितरत्नभूषणयुतामण्डौघसंसेविताम् ।  
 आज्ञाचक्रनिवासिनीं झलझलन्मञ्जीरपादाम्बुजां  
 श्रीमन्मङ्गलनायिकां भगवतीं ताम्रातटस्थां भजे ॥ ८ ॥  
 श्रीमङ्गलाम्बा परदैवतं नः श्रीमङ्गलाम्बा परं धनं नः ।  
 श्रीमङ्गलाम्बा कुलदैवतं नः श्रीमङ्गलाम्बा परमा गतिर्नः ॥  
 अज्ञानिना मया दोषानशेषान्विहितान्शिखे ।  
 क्षमस्व त्वं क्षमस्व त्वं शैलराजसुतेऽम्बिके ॥  
 यत्रैव यत्रैव मनो मदीयं तत्रैव तत्रैव तव स्वरूपम् ।  
 यत्रैव यत्रैव शिरो मदीयं तत्रैव तत्रैव पदद्वयं ते ॥  
 इति श्रीमङ्गलनायिकाष्टकं सम्पूर्णम् ।

Goddess Sri Mangalambal Temple is at  
 Palamadai, Tirunelveli. Sri Neelakanda  
 Dikshithar Adhithanam is at Palamadai  
 (Neelakanda samudram) which is a small village  
 in Tirunelveli, A Saint (Name Unknown) 4th  
 generation of Sri Neelakanda Dikshithar, has  
 composed this Ashtakam upon Goddess Mangalambal.  
 Encoded by G. Vasanth gsathyarumugam at gmail.com  
 Proofread by G. Vasanth, PSA Easwaran

pdf was typeset on December 22, 2023

——  
Please send corrections to [sanskrit@cheerful.com](mailto:sanskrit@cheerful.com)

